



Kunsill
tal-Unjoni Ewropea

Brussell, 23 ta' Jannar 2023
(OR. en)

**Fajl Interistituzzjonali:
2023/0008(COD)**

**5588/23
ADD 4**

**SOC 45
STATIS 5
CODEC 49**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	20 ta' Jannar 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2023) 12 final
Sugġett:	DOKUMENT TA' HIDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT [...] Li jakkumpanja d-dokument Proposta għal REGOLAMENTO TAL-PARLAMENT EWROPEW U TAL-KUNSILL dwar l-istatistika Ewropea dwar il-popolazzjoni u l-akkomodazzjoni, li jemenda r-Regolament (KE) Nru 862/2007 tal-Parlament Ewropew u tal-Kunsill u li jħassar ir-Regolamenti (KE) Nru 763/2008 u (UE) Nru 1260/2013 tal-Parlament Ewropew u tal-Kunsill

Id-delegazzjonijiet isibu meħmuż id-dokument SWD(2023) 12 final.

Mehmuż: SWD(2023) 12 final



IL-KUMMISSJONI
EWROPEA

Brussell, 20.1.2023
SWD(2023) 12 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

[...]

Li jakkumpanja d-dokument

Proposta ghal

REGOLAMENT TAL-PARLAMENT EWROPEW U TAL-KUNSILL dwar l-istatistika Ewropea dwar il-popolazzjoni u l-akkomodazzjoni, li jemenda r-Regolament (KE) Nru 862/2007 tal-Parlament Ewropew u tal-Kunsill u li jhassar ir-Regolamenti (KE) Nru 763/2008 u (UE) Nru 1260/2013 tal-Parlament Ewropew u tal-Kunsill

{COM(2023) 31 final} - {SEC(2023) 38 final} - {SWD(2023) 11 final} -
{SWD(2023) 13 final} - {SWD(2023) 14 final} - {SWD(2023) 15 final}

Introduzzjoni u sfond

Il-Eurostat, l-uffiċċju tal-istatistika tal-Unjoni Ewropea, jiżgura l-produzzjoni ta' statistika Ewropea komparabbli u ta' kwalità għolja skont il-prinċipji tal-istatistika stabbiliti fir-Regolament (KE) Nru 223/2009 dwar l-istatistika Ewropea. L-użi ewlenin tal-istatistika Ewropea huma li taqdi t-tfassil, l-implimentazzjoni u l-monitoraġġ tal-politika tal-UE, u l-utenti ewlenin tagħha huma l-istituzzjonijiet tal-UE. Is-Sistema Ewropea tal-Istatistika hija n-network ta' shubija bejn il-Eurostat u l-uffiċċji nazzjonali tal-istatistika (NSIs). Ir-rwol tal-Eurostat huwa li jwitti t-triq għall-armonizzazzjoni tal-istatistika, f'kooperazzjoni mill-qrib mal-awtoritajiet nazzjonali tal-istatistika, li jiġbru d-*data* u jikkompilaw l-istatistika għal finijiet nazzjonali u tal-UE.

Skont l-Artikolu 9 tat-Trattat dwar l-Unjoni Ewropea, kull ċittadin ta' Stat Membru, minbarra ċ-ċittadinanza nazzjonali, huwa wkoll ċittadin tal-Unjoni Ewropea. Sabiex jitfasslu u jiġu implimentati politiki u attivitajiet li jkun ta' benefiċċju għall-popolazzjoni u għaċ-ċittadini tal-UE fl-oqsma tal-kompetenzi tal-UE, kif stabbilit mill-Artikoli 2 u 3 tat-Trattat dwar il-Funzjonament tal-Unjoni Ewropea, l-istituzzjonijiet tal-UE jeħtieġu statistika Ewropea kompluta, f'waqtha, affidabbli, dettaljata, armonizzata u komparabbli dwar il-popolazzjoni. Din l-istatistika hija wkoll is-sinsla tal-istatistika soċjali kollha u hija indispensabbli għal kwalunkwe stima tal-popolazzjoni annwali aktar dettaljata, stħarriġ ta' kampjuni, analizi reġjonali u għall-produzzjoni ta' projezzjonijiet tal-popolazzjoni.

Fil-kuntest ta' din l-inizjattiva¹, l-istatistika Ewropea dwar il-popolazzjoni (ESOP) tinkludi: (i) l-istatistika uffiċjali Ewropea dwar il-popolazzjoni, l-avvenimenti demografiċi u l-migrazzjoni²; (ii) l-istatistika miċ-ċensimenti tal-popolazzjoni u tad-djar; u (iii) id-diversi indikaturi bbażati fuq din l-istatistika. Din l-istatistika bħalissa hija rregolata minn tliet bażijiet legali żviluppati indipendentement minn xulxin:

- Ir-Regolament (KE) Nru 862/2007 dwar l-istatistika Komunitarja dwar il-migrazzjoni u l-protezzjoni internazzjonali;
- Ir-Regolament (KE) Nru 763/2008 dwar iċ-ċensimenti tal-popolazzjoni u tad-djar; u
- Ir-Regolament (UE) Nru 1260/2013 dwar statistika demografika Ewropea.

Din il-valutazzjoni tal-impatt tistabbilixxi u teżamina seba' għażliet ta' politika differenti fir-rigward ta' proposta tal-Kummissjoni għal qafas legali modernizzat uniku u ġdid sabiex jiġu ssodisfati l-htigijiet tal-utenti li qegħdin jevolvu għall-istatistika dwar il-popolazzjoni. Peress li dan jinvolvi wkoll opportunitajiet potenzjali għal simplifikazzjoni amministrattiva u integrazzjoni tal-proċessi meta mqabbla mal-istatus quo taht it-tliet bażijiet legali mhux allinjati, din l-inizjattiva hija inkluża fil-programm ta' ħidma tal-Kummissjoni tal-2022 bħala inizjattiva REFIT³. Il-valutazzjoni tal-impatt twettqet eżatt wara evalwazzjoni tal-qafas legali attwali, kif imsemmi hawn fuq. Kien hemm konsultazzjoni unika mal-partijiet ikkonċernati għall-valutazzjoni tal-impatt u l-evalwazzjoni.

¹ https://ec.europa.eu/info/law/better-regulation/have-your-say/initiatives/12958-Data-collection-European-statistics-on-population-ESOP-_mt.

² Hlief għall-istatistika dwar l-ażil u l-migrazzjoni magħżula.

³ Il-Programm tal-Kummissjoni dwar l-Idoneità u l-Prestazzjoni tar-Regolamentazzjoni; [COM\(2012\) 746](#).

Definizzjoni tal-problema

L-evalwazzjoni kkonkludiet li t-tliet Regolamenti wasslu għal titjib sinifikanti fl-istatistika Ewropea dwar il-popolazzjoni. Madankollu, hemm diversi lakuni u punti dgħajfa fl-istatistika prodotta taħt il-qafas attwali.

L-ewwel problema bil-qafas legali eżistenti hija li l-istatistika li tirrizulta ma hijiex kompluta, koerenti u komparabbli biżżejjed, u dan jista' jwassal għal tehid ta' deċiżjonijiet subottimali. Dan huwa relatat ma' definizzjonijiet tal-istatistika ewlenin (b'mod partikolari, il-bażi tal-popolazzjoni għall-istatistika) li huma ambigwi, u b'hekk jikkawżaw koerenza u komparabbiltà żgħira.

It-tieni, id-disponibbiltà tad-*data* dwar il-popolazzjoni f'termini tal-frekwenza u l-iskadenzi ma hijiex biżżejjed, peress li t-trażmissjoni tad-*data* dwar diversi suġġetti importanti u d-dizaggregazzjonijiet baqghu volontarji. Dan huwa ineffiċjenti fil-livell tal-UE fit-tul, peress li jonqos milli jiġġenera valur miżjud tal-UE f'termini tal-kompletezza, il-komparabbiltà u t-tempestività, minkejja l-kostijiet li l-maġġoranza tal-Istati Membri jgarrbu sabiex jipproduċu din l-istatistika.

It-tielet, l-istatistika dwar il-popolazzjoni tonqos milli tkopri l-karatteristiċi u d-dettalji ta' suġġetti jew gruppi rilevanti politikament u soċjalment. Il-qafas legali attwali jirrifletti l-prijoritajiet ta' politika attwali meta ġew adottati r-regolamenti, iżda ma għandux biżżejjed flessibbiltà sabiex l-istatistika tkun tista' tadatta biex tissodisfa prijoritajiet godda bħall-Patt Ekoloġiku tal-UE, movimenti dejjem aktar dinamiċi tal-popolazzjoni inkluża l-mobbiltà fil-livell tal-UE u reġjonali, u politiki ta' ugwajanza u ta' nondiskriminazzjoni.

Fl-aħħar nett, l-istatistika dwar il-popolazzjoni għaddejja wkoll minn perjodu ta' bidla kbira, b'ħafna Stati Membri jaqilbu għal użu akbar ta' *data* amministrattiva u sorsi godda oħrajn. Dan potenzjalment jagħmilha possibbli li l-istatistika tiġi prodotta aktar ta' spiss u b'mod aktar f'waqtu, u b'kost aktar baxx. Madankollu, skont il-qafas legali attwali, ma huwiex possibbli li jittiehed vantaġġ minn dawn l-iżviluppi.

L-evalwazzjoni sabet li mingħajr azzjoni legiżlattiva, fil-futur dawn il-problemi se jippersistu jew jistgħu jaggravaw.

Objettivi

L-għan ġenerali ta' din l-azzjoni tal-UE huwa li twieġeb aħjar għall-htigijiet tal-utenti, u li timmodernizza u ttejjeb ir-rilevanza, l-armonizzazzjoni u l-koerenza tal-istatistika Ewropea dwar il-popolazzjoni. Dan l-għan jista' jinqasam f'erba' objettivi speċifiċi allinjati mal-problemi deskritti hawn fuq, jiġifieri li:

- tiġi żgurata statistika Ewropea dwar il-popolazzjoni kompluta, koerenti u komparabbli;
- tiġi żgurata statistika f'waqtha u frekwenti sabiex tissodisfa l-htigijiet tal-utenti;
- tiġi pprovduta statistika li tkun komprensiva biżżejjed f'termini ta' suġġetti rilevanti u dettaljata biżżejjed f'termini ta' karatteristiċi u dizaggregazzjonijiet;
- jiġu promossi oqfsa legali u tal-ġbir tad-*data* li huma flessibbli biżżejjed sabiex jadattaw is-settijiet tad-*data* għal htigijiet ta' politika li qeghdin jevolvu u għal opportunitajiet li jirrizultaw minn sorsi godda.

Tabella 1 – Ambizzjoni komparattiva tas-seba' għażliet ta' politika rigward l-erba' karatteristiċi ewlenin ta' intervent possibbli (skala: l-ebda ambizzjoni "0", inkella "+", "++" jew "+++").

Għażla ta' politika	Armonizzazzjoni tal-istatistika	Integrazzjoni tal-proċessi	Outputs tal-istatistika	Flessibbiltà tal-qafas
A (linja bażi) – Armonizzazzjoni limitata, proċessi u outputs tal-istatistika attwali	0	0	0	0
B.1 – Armonizzazzjoni limitata, proċessi tal-istatistika mtejbja, aġġornament limitat tal-outputs tal-istatistika u tal-flessibbiltà	0	+	+	+
B.2 – Armonizzazzjoni limitata, proċessi tal-istatistika mtejbja, aġġornament aktar espansiv tal-outputs tal-istatistika u tal-flessibbiltà	0	+	++	++
C.1 – Armonizzazzjoni u proċessi tal-istatistika mtejbja, aġġornament limitat tal-outputs tal-istatistika u tal-flessibbiltà	++	+	+	+
C.2 – Armonizzazzjoni u proċessi tal-istatistika mtejbja, aġġornament aktar espansiv tal-outputs tal-istatistika u tal-flessibbiltà	++	+	++	++
D.1 – Armonizzazzjoni shiħa, proċessi tal-istatistika mtejbja, aġġornament kbir tal-outputs tal-istatistika u tal-flessibbiltà effettiva	+++	+	+++	+++
D.2 – Armonizzazzjoni shiħa, proċessi tal-istatistika żviluppati mill-ġdid u integrati, aġġornament kbir tal-outputs tal-istatistika u tal-flessibbiltà effettiva	+++	+++	+++	+++

Għażliet ta' politika u l-impatti tagħhom

L-għażliet ta' politika tfasslu billi ġew raggruppati miżuri ta' politika granulari li jindirizzaw l-oġettivi speċifiċi skont erba' karatteristiċi ta' intervent possibbli:

- l-armonizzazzjoni tal-istatistika fejn l-enfasi ewlenija hija fuq id-definizzjoni tal-bażi tal-popolazzjoni;
- l-integrazzjoni tal-proċessi tal-istatistika;
- l-outputs tal-istatistika;
- il-flessibbiltà tal-qafas.

Tabella 1 turi l-għażliet li jirriżultaw li jżiedu fl-ambizzjoni fir-rigward tal-erba' karatteristiċi msemmija.

L-għażla A hija x-xenarju bażi, bi proċessi u leġislazzjoni tal-istatistika separati, armonizzazzjoni limitata tad-definizzjoni tal-popolazzjoni, u l-ebda output tal-istatistika ġdid.

Il-karatteristiċi ewlenin tal-għażliet B.1 u B.2 huma aġġornament, b'ambizzjoni dejjem akbar, tal-outputs tal-istatistika u l-flessibbiltà tal-qafas, iżda jhallu armonizzazzjoni limitata tal-bażi tal-popolazzjoni.

L-għażliet C.1 u C.2 huma l-istess bħal B.1 u B.2, iżda b'tentattiv aktar ambizzjuż sabiex tiġi armonizzata l-bażi tal-popolazzjoni. L-għażliet B.2 u C.2 jipprevedu aġġornament aktar espansiv tal-outputs tal-istatistika u tal-flessibbiltà tal-qafas meta mqabbla mal-għażliet B.1 u C.1.

Tabella 2 – Harsa ġenerali lejn l-eżiti ewlenin tal-valutazzjoni għall-għażla ppreferuta D.2 u l-għażla alternattiva C.2

Valutazzjonijiet kumplessivi		Għażla: D.2	C.2
Proporzjonalità		Incerta	Tgħaddi
Effettività		3,71	2,21
Koerenza mal-oġġettivi tal-UE		4	3
Effiċjenza		Ma tikkumparax b'mod dirett	
Fehmiet tal-partijiet ikkonċernati (produtturi tal-istatistika kontra utenti)		Qasma kbira	Aktar konverġenti
Kostijiet inkrementali stmati fuq il-linja bażi (f'miljuni ta' EUR tal-2021)			
NSIs	ta' darba	50,42	24,41
	rikorrenti tul 10 snin	128,92	52,97
Eurostat	ta' darba	0,83	0,48
	rikorrenti tul 10 snin	1,83	0,89
Benefiċċji tar-REFIT: Tnaqqis fil-piż amministrattiv permezz ta' ...			
Utenti professjonali	il-kapaċità li l-istatistika kollha mehtieġa tinstab fuq is-sit web tal-Eurostat	+++	++
NSIs	proċessi ssimplifikati tat-trażmissjoni tal-istatistika	+++	+
	proċess integrat tal-produzzjoni tal-istatistika	+++	0
	użu mtejjeb tas-sorsi ta' data amministrattiva u/jew ta' sorsi oħrajn	+++	++
	bidliet regolatorji għall-adattament tal-htigijiet ta' politika li qeghdin jevolvu	+++	+++
Fornituri ta' data amministrattiva	skambju ta' data simplifikat mal-NSIs	++	++

Fl-aħħar nett, l-għażliet D.1 u D.2 jinvolve armonizzazzjoni shiha u aġġornament kbir tal-outputs, kif ukoll flessibilità suffiċjenti għall-iżvilupp futur tal-istatistika sabiex jiġu ssodisfati htigijiet godda. L-għażla D.2 tinkludi wkoll l-introduzzjoni ta' registru tal-istatistika dwar il-popolazzjoni fl-Istati Membri kollha.

Il-kostijiet tal-għażliet kollha ġew ikkwantifikati kemm jista' jkun, bl-użu ta' dawn il-kriterji: (i) il-livell ta' armonizzazzjoni tal-bażi tal-popolazzjoni; (ii) l-aġġornament tal-outputs tal-istatistika; u (iii) l-integrazzjoni tal-proċessi tal-istatistika permezz tar-registri nazzjonali tal-istatistika dwar il-popolazzjoni. Fl-aħħar nett, il-benefiċċji ġew iddettaljati, iżda l-biċċa l-kbira tagħhom ma setgħux jiġu kkwantifikati minhabba n-natura spiss indiretta jew mifruxa tagħhom u għalhekk ġew ivvalutati b'mod kwalitattiv.

Tqabbil tal-għażliet u l-għażla ppreferuta

B'nuqqas ta' benefiċċji kkwantifikati, ma huwiex possibbli li ssir klassifikazzjoni diretta tal-għażliet. Madankollu, il-valutazzjoni tal-effiċjenza wriet b'mod kwalitattiv li l-ebda waħda mill-għażliet ma hija ovvjament aktar kosteffettiva minn kwalunkwe waħda oħra. Minflok, l-għażliet joffru benefiċċji dejjem akbar (direttament għall-utenti tal-istatistika u indirettament għas-soċjetà kollha) b'kostijiet dejjem akbar (l-aktar għall-produtturi tal-istatistika, jiġifieri s-sistemi nazzjonali tal-produzzjoni tal-istatistika). Il-qasma kbira bejn il-produtturi u l-utenti tal-istatistika tirrifletti din ix-xejra peress li l-produtturi ffokaw fuq il-kostijiet filwaqt li l-utenti taw prijorità lill-benefiċċji. Madankollu, il-valutazzjoni wriet b'mod ċar li azzjoni

ambizzjuża dwar il-htigijiet tad-*data* għall-prijoritajiet tal-politika tal-UE għandha l-prezz tagħha, fil-forma ta' riżorsi addizzjonali meħtieġa għall-produtturi tal-istatistika li huma sostanzjali meta mqabbla mal-kostijiet bażi attwali (sa madwar 10 % għall-għażla D.2). B'mod aktar preċiż, l-aktar għażliet ambizzjużi biss, D.1 u D.2, fihom miżuri b'saħħithom sabiex jiġu indirizzati l-htigijiet ta' oqsma ta' politika ewlenin tal-UE bħall-integrazzjoni urbana/rurali, il-Patt Ekoloġiku, u d-drittijiet fundamentali u n-nondiskriminazzjoni. Barra minn hekk, l-għażla D.2 biss tinkludi r-registri tal-istatistika dwar il-popolazzjoni bħala miżura b'saħħitha sabiex tiżdied l-effiċjenza tal-produzzjoni u b'hekk jiġi ffaċilitat l-ilħuq tal-għanijiet ambizzjużi tal-outputs.

Għalhekk, l-għażla ppreferuta b'mod ġenerali hija D.2. Billi hija l-aktar waħda ambizzjuża f'termini ta' outputs tal-istatistika u flessibbiltà tal-qafas, din tikseb l-aħjar riżultat bis-saħħa ta' simplifikazzjoni u integrazzjoni ambizzjużi b'mod simili tas-sistemi tal-produzzjoni tal-istatistika u titjib sostenibbli fl-effiċjenza fit-tul. Madankollu, għad hemm incertezzi dwar is-sussidjarjetà u l-proporzjonalità, minbarra l-kostijiet sinifikanti ta' adattament għall-introduzzjoni ta' registri interoperabbli tal-istatistika dwar il-popolazzjoni fl-Istati Membri kollha. Għalhekk, approċċ alternattiv (konservattiv) li jippreferi l-għażla C.2 ikun raġonevoli wkoll jekk it-thassib dwar il-proporzjonalità u l-effiċjenza tal-għażla D.2 jingħata aktar ponderazzjoni – dan ikun ukoll aktar aċċettabbli għall-produtturi tal-istatistika bħala partijiet ikkonċernati ewlenin fl-implimentazzjoni.

L-għażliet ippreferuti D.2 jew C.2 aktarx jagħmlu lok għal xi ffrankar possibbli tal-kostijiet rilevanti għar-REFIT li jirriżulta mis-simplifikazzjoni, ir-razzjonalizzazzjoni u l-integrazzjoni tal-proċessi tal-istatistika (ara Tabella 2). Huma mistennija simplifikazzjonijiet notevoli fil-kondiviżjoni tad-*data* bejn is-sidien tad-*data* tas-sors u l-NSIs, fl-adattamenti regolatorji għall-htigijiet tad-*data* li jevolvu għall-NSIs u l-Eurostat, u fil-proċeduri tat-trażmissjoni tad-*data* mill-NSIs lill-Eurostat. L-utenti se jibbenefikaw minn aċċess simplifikat u ċentralizzat għall-istatistika fuq is-sit web tal-Eurostat. Fl-aħħar nett, l-introduzzjoni ta' registri nazzjonali tal-istatistika dwar il-popolazzjoni fl-Istati Membri kollha hija mistennija li twassal għal kisbiet sinifikanti fl-effiċjenza fuq perjodu twil ta' żmien. Il-valutazzjoni tal-impatt stmat bejn wiehied u iehor iffrankar rikorrenti potenzjali tal-kostijiet fil-livell tal-UE fuq iċ-ċensimenti ta' sa nofs biljun euro għal kull ċensiment.

Fir-rigward ta' jekk ikunx hemm xi piż ġdid fuq in-nies, l-uniku sors potenzjali ta' tali impatti taħt l-għażla ppreferuta D.2 huwa l-miżura ta' politika li tintroduċi modi ġodda ta' ġbir tad-*data* dwar l-ugwaljanza. Peress li mill-anqas uħud minn dawn il-varjabbli għandhom jingabru permezz ta' awtodikjarazzjoni, ġeneralment se tkun meħtieġa xi forma ta' interazzjoni diretta inkrementali man-nies. Bl-applikazzjoni tal-prinċipju ta' "one-in, one-out", l-analiżi turi biss piż ta' rispons inkrementali negligibbli li għalhekk ma jiġġenera l-ebda "net-ins".

Fir-rigward tal-kostijiet ġodda għan-negozji, l-uniku sors potenzjali ta' tali impatti skont l-għażliet ippreferuti D.2 u C.2 huwa l-miżura ta' politika li tippermetti l-kondiviżjoni tad-*data* min-negozji għall-gvern għall-istatistika Ewropea dwar il-popolazzjoni. L-analiżi sabet li tali kondiviżjoni tad-*data* b'mod ġenerali, inkluż għall-istatistika uffiċjali, ma tiġġenerax "net-ins" għan-negozji li jkunu rilevanti skont il-prinċipju ta' "one-in, one-out".

Monitoraġġ u evalwazzjoni

Il-prestazzjoni ta' qafas ġdid tal-ESOP se tiġi mmonitorjata u evalwata bl-użu tal-oġġettivi operazzjonali stabbiliti taħt kull wiehied mill-oġġettivi speċifiċi msemmija. Għal dan il-għan, ġew iddefiniti 24 indikatur ewlenin tal-prestazzjoni inklużi l-parametri referenzjarji ta' bażi

attwali u l-miri provvizorji, l-aktar bl-użu mill-ġdid jew bl-adattament tal-indikaturi użati fl-evalwazzjoni. L-ewwel evalwazzjoni li tikkonkludi l-fażi ta' implimentazzjoni hija ppjanata li ssir fi żmien 3 sa 5 snin wara d-dhul fis-seħh tal-qafas legali l-ġdid, iżda b'mill-anqas 3 snin shah ta' statistika disponibbli. Wara t-tranzizzjoni għall-fażi tal-applikazzjoni, il-funzjonament u l-impatt tal-leġislazzjoni se jiġu evalwati regolarment kull 3 sa 5 snin.